

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,
நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்களின் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறோம்.

உங்கள் யாவரையும் இக்கடித்தின் வாயிலாக சந்திக்க கிருபை புரிந்த தேவனை ஸ்தோத்தரிக்கின்றேன். உலகளவில் நாம் செய்திகளின் வாயிலாக கேள்விப்பட்ட எத்தனையோ பேரிடர்கள் முக்கியமாக நிலநடுக்கம், புயல் மற்றும் மழையினால் அழிவுகள் நம்மை அதிகமதிகமாக சிந்திக்க வைக்கிறது. இதுபோன்ற அழிவுகளிலிருந்து நாம் தப்பிவருகிறோம் என்றால், “நாம் நிர்மூலமாகாதிருக்கிறது, கர்த்தருடைய கிருபையே, அவருடைய இரக்கங்களுக்கு முடிவில்லை” (புல 3:22) ஆம் அன்பானவர்களே ! ஒருபுறம் இயற்கையினால் அழிவு, வேறொருபுறம் மனிதனால் மனிதனுக்கு அழிவு. எங்கு பார்த்தாலும் நற்கிரியைகளை கேள்விப்படுவதைப் பார்க்கிலும் தூர்க்கிரியைகள் ஏராளமாகிவிட்டது. ஐயோ ! வேதனை ! தேவன் இதுவரை பொறுமையுடன் இருந்து வருகிறார். அதினால்தான் இது கிருபையின் நாட்கள் என்றழைக்கப்படுகிறது. கிறிஸ்துவை ஏற்றுக்கொண்டும் அவரிடம் நெருங்காமல், தூரமாக இருப்பவர்கள் யாராக இருந்தாலும் அவரின் செட்டையின் மறைவிலே வந்துவிட பிரயாசப்படுங்கள். “கோழி தன் குஞ்சுகளைத் தன் சிறகுகளின் கீழே கூட்டிச் சேர்த்துக்கொள்ளும் வண்ணமாக நான் எத்தனைதரமோ உன் பிள்ளைகளைக் கூட்டிச் சேர்த்துக்கொள்ள மனதாயிருந்தேன் ; உங்களுக்கோ மனதில்லாமற் போயிற்று” (மத் 23:37) என்று தேவன் உங்களைக் குறித்து அங்கலாய்க்காதபடிக்கு, “பறந்து காக்கிற பட்சிகளைப்போல, சேனைகளின் கர்த்தர் எருசலேமின்மேல் ஆதரவாக இருப்பார் ; அவர் அதைக் காத்துத் தப்பப்பண்ணுவார் ; அவர் கடந்து வந்து அதை விடுவிப்பார்” (ஏசா 31:5). விசுவாசியுங்கள் ; அவரை நோக்கி உங்களின் விசுவாசப்பாதை தொடரட்டும். கர்த்தர் உங்களை மேன்மைப்படுத்துவாராக. கர்த்தருக்குச் சித்தமானால், வருகிற மாதம் இதே பகுதியில் உங்களைக் காண கிருபை புரிவாராக.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

மவுன கிரியைகளில் வெற்றி

எனக்கருமையான சகோதர சகோதரிகளே ! இந்நாட்களில் நம் ஜெபத்திற்கு, ஏன் நம் கண்ணீருக்கு பதில் கிட்டாமல் உள்ளது என்பதைக் குறித்து பார்க்கப் போகிறோம். தேவன் ஒரு மனிதனுடைய செய்கைகள், கிரியைகள் மற்றும் வழிகளைப் பார்த்து பதிலளிக்கக்கூடியவராய் உள்ளார். “அவர்கள் வழிகளை நான் பார்த்து அவர்களைக் குணமாக்குவேன்” (ஏசா.57 : 18). ஒரு பெண்ணை வேதத்தில் கண்டேன். அவள் தன்னை மன்னிக்கும்படியோ, குணமாக்கும்படியோ, விடுதலைவேண்டியோ விண்ணப்பிக்கவில்லை. ஆனால், அவளுடைய செய்கையானது அவளை விடுவித்தது. மேலும் இயேசுவை விருந்துக்கு அழைத்த பரிசேயன் செய்கையில் இருந்த குறைபாட்டையும், அவன் நினைவுகளை வகையறுக்கவும் உதவியாக இருந்தது. அநேகருக்கு அவள் சாட்சியாக காணப்பட்டாள். லூக்கா 7:36-50-ல் காணப்படும் ஸ்திரீயானவள் பாவியாகிய ஸ்திரீ, விபச்சாரஸ்திரீ என அறிய முடிகிறது.

அழைப்பில்லை

ஒரு நபர் விடுதலையைப் பெற, தைரியமாக கிருபாசனத்தன்னை நெருங்க வேண்டும். தாழ்வு மனப்பான்மையும் வெட்கமும், கூச்சமும் இருக்கக்கூடாது. அது ஒரு மனிதனை தேவசமூகத்தில் நெருங்கக்கூடாதபடி தடுத்துவிடும். மேற்படி பாவியாகிய ஸ்திரீக்கு எந்த அழைப்பும் கொடுக்கப்படவில்லை. இவளைப்பற்றி அந்த ஊர் மக்கள் நன்றாக அறிந்திருந்தார்கள். லூக் 7:39-ல் பரிசேயன் தன் மனிதருள்ளே இவள் எப்படிப்பட்டவள் என்று இவருக்கு தெரியவில்லையா என்று பேசிக் கொள்கிறான். எனவே மோசமான ஸ்திரீ தன் வீட்டில் வருவதை பரிசேயன் அருவருக்கிறான். நெருங்கிய நண்பர்களுக்கும், இயேசுவுக்கும், சீஷருக்கும் அழைப்பைக் கொடுத்திருந்தான். இவளோ இயேசு பந்தியிருக்கிறதை அறிந்து, தன்னைப்பற்றி கேவலமாய் பேசுவதைப் பற்றியோ, தனக்கு அழைப்பில்லாததைக் குறித்தோ அவள் கவலைப்படவில்லை. அங்குள்ள ஜனங்களைப் பார்க்கவில்லை. அவளுடைய குறிக்கோள் இயேசுவைக் காண வேண்டும் என்பதே தவிர வேறு ஒன்றுமில்லை. எனவே அவர் பந்தியிருந்த இடத்திற்கு தைரியமாகப் போனாள்.

கொண்டு சென்றது

எப்படியும் இயேசுவைக் காணவேண்டும் என்று எண்ணிய அவள் தன்னுடைய பரிமளத்தைலத்தை மட்டும் கொண்டு வந்தாள். வேறொன்றையும் கொண்டு செல்லவில்லை. விளக்கத்தை மேற்கொண்டு வரும் செய்தியில்

காணலாம்.

ச்சோஸென் ஜெனெரேஷன்

எதிர்பாராதவண்ணம் உள்ளே நுழைந்த ஸ்திரீயானவள், இயேசுவின் பாதத்தருகே போய் உட்கார்ந்தாள். ஏன் தெரியுமா ! இயேசுவின் பாதம் ஒன்றையே தஞ்சமாக கருதினாள். தன்னைத் தாழ்த்துகிற அனுபவம் (அ) ஒப்புக்கொடுக்கிற அனுபவம் (அ) சரணாகதி என்பது போல் உள்ளது. ஆனால் வேதம் கூறுகிறது : “மரியாள் இயேசுவின் பாதத்தருகே உட்கார்ந்து தேவனுடைய வார்த்தைகளை கேட்டாள்” (லூக் 10:39) என்பதை ஒப்பிட முடியாது. காரணம் போஜனம் பண்ணுகிற நேரம் அது. ஆனால் இயேசு சொன்ன வார்த்தையை ஒப்பிடலாம். “தன்னை விட்டுப்போத நல்ல பங்கைத் தெரிந்து கொண்டாள்” (லூக்.10:42) “வானம் எனக்கு சிங்காசனம், பூமி எனக்குப் பாதபடி” (ஏசா 66:1) என்றாரே. பூமி பாதபடியாய் இருக்குமானால், பூமியில் உள்ளவர்கள் எங்கே இருக்க முடியும் ? ! இயேசுவின் பாதபடியில் தானே போய் நிற்க முடியும்.

கண்ணீர்

இவள் வாய்திறந்து பேசவில்லை. ஆனால் கண்ணீரினால் பேசினாள். வாய்திறந்து ஜெபிக்கிற அநேகருக்கு பதில் இல்லாமல் இருப்பதற்குக் காரணம்: “இந்த ஜனங்கள் தங்கள் வாயினால் என்னிடத்தில் சேர்ந்து, தங்கள் உதடுகளினால் என்னைக் கனம் பண்ணுகிறார்கள், அவர்கள் இருதயமோ எனக்குத் தூரமாய் விலகியிருக்கிறது” (ஏசா 29:13)

“இவளோ தன் கண்ணீரினால் சுயசரிதையை எழுதினாள்” அவளுடைய கண்ணீர் அவளுடைய கன்னங்களில் வடிகிறது. அவளுடைய நேசர் எல்லாருக்குள்ளும் அவளைத் தேற்றுவார் ஒருவரும் இல்லை. அவளுடைய சிநேகிதர் எல்லாரும் அவளுக்குத் துரோகிகளும் சத்துருக்களுமானார்கள்” (புல 1:2) இதனை வெளிப்படுத்தினாள். தன் பாவ வாழ்வை தெரிவித்தாள்.

“என் கண்ணீரை உம்முடைய துருத்தியில் வையும், அவைகள் உம்முடைய கணக்கில் அல்லவோ இருக்கிறது” (சங் 56:8)

நொறுங்குண்ட இருதயம்

நம் தேவனுக்கும் பலிகள் நொறுங்குண்ட ஆவிதான், தேவன் நொறுங்குண்டதும் நருங்குண்டதுமான இருதயத்தை புறக்கணிக்கமாட்டார். (சங் 51:17). ஆம் கர்த்தருடைய பிள்ளைகளே ! இருதயத்தை உடைத்து குமுறி அழுகையோடு தேவ சமூகத்தில் சேரும் போது உடனே பதில் கிட்டுகிறது. “இருதயம் நொறுங்குண்டவர்களைக் குணமாக்குகிறார். அவர்களுடைய காயங்களைக் கட்டுகிறார்” (சங் 147:3) ஆம். “இயேசு கிறிஸ்துவின் மேலுள்ள கர்த்தருடைய ஆவியானவர் இருதயம் நொறுங்குண்டவர்களை விடுதலையாக்கக்கூடியவராய் உள்ளார்” (லூக் 4:18). இது மாத்திரமல்ல நாம் தெரிந்துகொள்ள வேண்டிய மிக முக்கியமான 2 காரியங்கள் உண்டு.

1. நம் தேவன் நொறுங்கினவர்களின் இருதயத்தை உயிர்ப்பிக்கிறவரும்.
2. நொறுங்குண்டு பணிந்த ஆவியுள்ளவர்களிடத்தில் வாசம் பண்ணுகிறவரையும் உள்ளார். (ஏசா 57:15)

வாய்

இந்த ஸ்திரீயானவள் தன் வாயைத் திறக்கவில்லை. மற்றவர்கள்தான் வாய் திறந்து பலவற்றை பேசினார்கள். தீது பேசினார்கள் அவள் பாவத்தைப் பற்றி பேசினார்கள். பலருடைய பார்வைகள் பலவிதமாக பார்த்தது. இவளோ வாய்திறந்து ஒரு வார்த்தையும் பேசவில்லை. இவள் மற்றவர்களைப் பார்க்கவில்லை. இயேசுவை மட்டும் பார்த்தாள். ஆம் ஒருவேளை அவள் இதயவேதனை அதிகமான போது உதடுகள் அசைந்திருக்கலாம். ஆனால் சத்தம் வெளிவரவில்லை. கண்ணீர் பெருகி இயேசுவின் பாதத்தை நனைத்தது. (லூக் 7:38) “நான் கர்த்தருடைய சந்நிதியில் என் இருதயத்தை ஊற்றிவிட்டேன்” (1சாமு 1:15) என்று அன்னாள் கூறியதுபோல் தேவனுடைய பாதத்தில் இருதயத்தைத் திறந்து தன் சோக வாழ்வின் கதையை கண்ணீரினால் கூறிவிட்டாள்.

தலைமயிர்

இயேசுவின் பாதங்கள் தன் கண்ணீரினால் நனைந்ததைப் பார்த்து, துடைக்க நினைத்தாள். தன்னுடைய முக்காடு துணியினால் துடைக்கவில்லை, அங்கியினால் துடைக்கவில்லை, ஏன் ஒரு டவல் எடுத்து துடைத்திருக்கலாமே, வரும்போது பரிமளத்தைலத்தைக் கொண்டு வந்தவள் ஏன் ஒரு துண்டு துணியைக் கொண்டு வரவில்லை ! தலைமயிரினால் துடைத்தால் பட்ட கண்ணீர் துடைக்கப்படுமோ ! ஏன் அப்படி செய்தாள். யோசித்தேன் அவளுடைய முடி நீளமாக இருந்திருக்குமோ ! (அ) “பாப்கட்” மாதிரி இருந்திருக்குமோ ! எப்படி இருந்தாலும் தன் தலை முடியினால் துடைக்கப்பட வேண்டுமானால், தன் சிரசை அவர் பாதங்கள் கீழ் பணிந்து குனிந்து துடைத்திருக்கவேண்டும். இது எதைக் காட்டுகிறது என்றால் தன்னைத் தாழ்த்துகிறவிதம் என்று உடனே கூறிவிடலாம். சரியே ! இன்னும் ஆழமாக கவனிப்போமானால், தன் அழகு மாயை. அது வீண், எத்தனை ஆடவனை வீழ்த்த, ஈர்க்க திசை திருப்ப இந்த தலைமயிரினால் உண்டான பாவங்களை சமர்ப்பிக்கிறேன். இனி எனக்கு அழகு வேண்டாம் என்பதை நிரூபித்தாள். தலைவிரி கோலமாக இருக்கும் ஸ்திரீயை பார்க்கும் போதே அவள் துக்கமாக உள்ளாள் என அறிய முடியும்.

தலைமயிரினால் துடைத்ததற்குக் காரணமே ஒரு ஸ்திரீக்கு மகிமை அளிப்பதே தலைமுடி தான் (1 கொரி 11:15). அவளோ எனக்கு எந்த மகிமையும் கனமும் வேண்டாம். இது தேவனுக்கே உரியது என்று சொல்லாமல் எடுத்துக் காட்டினாள். தலைமயிர் பெலனைக் குறிக்கக்கூடியது (நியா 16:17). என் பெலன் ஒன்றுமில்லை. என் திறமை, சாமார்த்தியம், அழகும் ஒன்றுமில்லை.

இப்போது நான் சரணாகதி என்கிற விதத்தில்தான் தன் தலையைச் சாய்த்து தன் தலைமயிரினால் துடைத்தாள்.

முத்தம்

பாதத்தை தலைமயிரினால் துடைத்த பிறகு, அவருடைய பாதங்களை அவள் ஓயாமல் முத்தம் செய்தாள். இது அவளுடைய அன்பை வெளிப்படுத்துகிறது. மேலும் இக்காரியம் அந்நாட்டின் பழக்கவழக்கமாகும். ஆனால், விருந்துக்கு அழைத்த பரிசேயனோ அதைச் செய்யவில்லை என்பதை லூக் 7:44-ல் மிகத் தெளிவாக சுட்டிக்காட்டுகிறார். யார் அதிகமாக அன்பு காட்டமுடியும் என்பதை ஒரு உதாரணம் காட்டி இயேசு விளக்குகிறதை வச 40-43-ல் காணமுடிகிறது. அதற்கு சாட்சியாக இவள் அமைந்துவிட்டாள். நிரூபித்துக் காட்டினாள் (வச 47). தன் பாவங்கள் மன்னிக்கப்பட்டதை உணர்ந்தாள். வேதம் கூறுகிறது “நம் தேவன் நம்மிடத்தில் அன்பு கூர்ந்தபடியால் நாமும் அவரிடத்தில் அன்பு கூருகிறோம். (1 யோ 4:19). எனவே இவளும் தேவனிடத்தில் அதிகமாக அன்பு கூர்ந்தாள்”. தங்கள் சமுதாய வழக்கின்படி ஓயாமல் முத்தம் செய்து தன் அன்பை வெளிப்படுத்தினாள்.

பரிமாணத்தைலம்

பிற்பாடு வாசனை நிரம்பிய விலை மதிப்புள்ள தைலத்தை அவருடைய பாதங்களில் பூசி மகிமைப்படுத்தினாள். இதில் சில இரகசியங்களைக் காணமுடிகிறது. ஆம். கிறிஸ்து என்றால் அபிஷேகம் பண்ணப்பட்டவர். இதனைப் புரியாத பரிசேயன் சந்தேகத்தோடு ஆண்டவரைப் பார்த்தான். எப்படி ? தன்னைத் தொடுகிற ஸ்திரீ யார் என்பதைப் புரியாமல் இருக்கிறாரே என்று தனக்குள் பேசிக் கொண்டான். அப்படிப்பட்டவர்களுக்கு முன்பாக அபிஷேகத்திற்கு பயன்படுவதும், தெரிந்துகொள்ளப்படுவதற்கும் பயன்படுத்திய தைலத்தை இயேசுவின் பாதபடியில் பூசினாள். வாசனை அந்த அறை முழுவதும் பரம்பி வீசியது. இதன் கருத்துக்களை கவனியுங்கள் 1. கர்த்தர் அபிஷேகம் பண்ணப்பட்டவர் என்பதைக் காட்டினாள் 2. ஆண்டவரே நான் உம்மால் தெரிந்துகொள்ளப்பட என்னைத் தகுதியாக்கும் என்று பூசினாள் 3. ஆம் “இயேசு கிறிஸ்து நமக்காக தம்மைத் தேவனுக்குச் சுகந்த வாசனையான காணிக்கையாகவும் பலியாகவும் ஒப்புக்கொடுத்து நம்மில் அன்பு கூர்ந்துபோல” (எபே 5:2) நான் உமக்கு சுகந்த வாசனை பலியாக என்னை ஒப்புக்கொடுக்கிறேன் என்பதை வெளிப்படுத்தினாள். 4. வாசனை அறை முழுவதும் பரம்பி வீசினது போல, நான் உம்மைக் குறித்து சாட்சி கூறி, உம்முடைய நாமத்தை பிரஸ்தாப்படுத்தி, இந்த அறையில் வாசனை எப்படி பரம்பி வீசியதோ அப்படியே உலகுக்கும் பரம்பி வீசும்படி செய்வேன்.

“எங்களைக் கொண்டு அவரை அறிகிற அறிவின் வாசனையை வெளிப்படுத்துகிற தேவனுக்கு ஸ்தோத்திரம் (11 கொரி 2:14) என்கிற வசனப்படி தன் வாயினால் எதையும் சொல்லாமல் தன் செய்கைகளினால்

நிரூபித்துக் காட்டினாள்”.

விடுதலை

அவளுடைய செய்கையை கண்ணுற்ற இயேசு, இவள் மிகவும் அன்பு கூர்ந்தாள் என்றார். மேலும் இவளைக் கொண்டு மற்றவர்களுக்கு பாடத்தை கற்றுக் கொடுத்தார். மற்றவர்களுடைய தவறுகளை சுட்டிக் காட்டினார். வாய் அளவில் பேசுகிறவர்களையும், குரோத எண்ணங்களை உடையவர்களையும் அடையாளம் கண்டுபிடிக்க இவளுடைய அமைதியான கிரியைகள் காணப்பட்டது. ஒட்டுமொத்தமாக கூறப்போனால் : ஒரு நற்சாட்சியாக மற்றவர்களுக்கு முன்பாக காணப்பட்டாள். தேவன் வெளித் தோற்றத்தை மெச்சிக்கொள்ளச் செய்யாமல் தன் தாழ்மையும், உள்ளத்தின் அடித்தளத்திலிருந்து புறப்பட்ட உணர்வுகளும் (ஜெபம்) கண்ணீர் வடிவில் வந்தது. தேவன் அவளுடைய செய்கையை அங்கீகரித்தார். பாவத்தை மன்னித்து விடுதலையைக் கட்டளையிட்டு இரட்சித்தார். தெய்வீக சமாதானத்தை அவளுக்குக் கொடுத்தார். ஆமென்.

எனக்கருமையான சகோதிரியே ! ஒரு வேளை இதனை வாசிக்கும் சகோதரனே ! நாம் தெரிந்துகொள்ளக்கூடிய மிக முக்கிய சில காரியங்களை இச்செய்தியில் கண்டோம், தாழ்வு மனப்பான்மை, வெட்கம் இருக்கக்கூடாது. தைரியமாக கிருபாசனத்தண்டையில் நெருங்கப் பழகிக் கொள்ளவேண்டும். தாழ்த்துகிற அனுபவம், அர்ப்பணிக்கிற அனுபவம், சாட்சியாக வாழ்கிற அனுபவம், கர்த்தர் விரும்புகிற பலியாக, காணிக்கையாக தேவனுக்கு ஒப்புக்கொடுக்கிற அனுபவம் இருக்கவேண்டும். பகட்டு பேச்சு, மற்றவர்களை குறை கண்டுபிடிக்கிற அனுபவம் இருந்தாலும் நாம் ஏறெடுக்கிற ஜெபத்திற்கு பதில் கிட்டாது. போலியான வரவேற்பு, அன்பைக் காட்டி, செய்ய வேண்டிய முறைமைகளை, செய்யாமல் போனாலும் பிரயோஜனமில்லை என்பதைப் புரிந்து கொள்ளவும்.

நீதிமான்களைப்போல் வேஷம் போடுகிறவர்களையும் ஜெபவீராங்களைப் போல வெளிப்பகட்டுக்காக ஜெபிக்கிறவர்களையும் பார்க்கிறோம் “ஆயக்காரரும் வேசிகளும், உங்களுக்கு முன்னே தேவனுடைய இராஜ்யத்தில் பிரவேசிக்கிறார்கள் என்று இயேசு சொன்னது போல, ” (மத் 21:31) இந்த ஸ்திரீயானவள் இரட்சிப்பைப் பெற்று சமாதானத்தோடு போனாள். ஆமென். அல்லேலுயா !

2017 அக்டோபர் மாதத்திற்கான வாக்குத்தத்தம்

“என்னிமித்தமும் என் தாசனாகிய தாவீதினிமித்தமும், நான் இந்த நகரத்தை இரட்சிக்கும்படிக்கு இதற்கு ஆதரவாயிருப்பேன் என்பதைக் கர்த்தர் உரைக்கிறார்.”

(ஏசா 37 : 35)



அப்பத்தின் மேன்மை

1 மாத காலமாக எனக்கு ஜீரம் இருந்து வந்தது. Treatment எடுத்தும் குணமடையவில்லை. கடந்த மாதம் திருவிருந்து ஆராதனையில் அப்பத்தின் மகத்துவத்தைப் பற்றி Pastor அவர்கள் செய்தி கொடுத்தார். அதை அப்படியே நினைவு கூர்ந்து விசுவாசத்துடன் திருவிருந்தில் பங்கு பெற்றேன். அந்த நாளிலிருந்து கர்த்தர் எனக்கு பரிபூரண சுகத்தைக் கட்டளையிட்டார். கர்த்தருக்கே மகிமையுண்டாவதாக.

Sr. Lycia - Vellore

பிசாசின் பிடியிலிருந்து விடுதலை

எனது சகோதரிக்கு பிசாசு பிடித்து அலைகழிக்கப்பட்டார்கள். எவ்வளவு ஜெபித்தும், பிசாசு போவது போல் இருக்கும். ஆனால் போகாமலேயே என் சகோதரிக்குள் இருந்தது. Pastor அவர்களிடம் அழைத்து வந்தோம். அவர் ஜெபித்த பின்பு முற்றிலுமாக பிசாசின் பிடியிலிருந்து விடுபட்டு இன்று normal ஆக active ஆக இருக்கிறார்கள். கர்த்தருக்கே மகிமையுண்டாவதாக. ஜெபித்த Pastor அண்ணனுக்கு எங்களது நன்றிகளைத் தெரிவித்துக் கொள்கிறோம்.

Bro. Selvaraj - Vellore

சோர்ந்து போன வேளையில்

எனது மகனுக்கு +2 முடித்து விட்டு Paramedical Course-ல் சேர்க்க நினைத்து நிறைய College-ல் try செய்து காத்திருந்தோம். சோர்ந்து போன எங்களுக்கு தீர்க்கதரிசன வார்த்தையை ஞாயிறு ஆராதனையில் Pastor கூறினார். அதில் கவலைப்படவேண்டாம். உங்கள் மகனுக்கு நிச்சயம் seat கிடைக்கும் என்று கூறினார். அவர் கூறி 2-வது நாளன்று seat confirm ஆகிவிட்டது, வாருங்கள் என்ற தொலைபேசி அழைப்பு கிடைக்கப் பெற்றோம். கர்த்தருக்கே மகிமை உண்டாவதாக.

Sr. Elizebeth - Ranipet

ஊழியரின் நல்வார்த்தைகள் தவறவில்லை

என்னுடைய இரண்டு kidney யிலும் கல் இருப்பதாக scan report வந்தது. அடிக்கடி வலியினால் அவதிப்பட்டேன். Pastor ஐயாவிடம் ஜெபிக்க கூறினேன். அவர் ஜெபித்துவிட்டு பயப்படவேண்டாம் Doctor

இடம் செல்லவும் அவர் Tablets கொடுப்பார். அதிலேயே சரியாகிவிடும் என்றார். அதே போல டாக்டரிடம் சென்றபோது, Pastor ஐயா கூறியது போலவே, Tablets தருகிறேன். அதுவே போதும். சரியாகி விடும் என்றார். அதேபோல சாப்பிட்டேன். இப்பொழுது வலி மற்றும் பிரச்சினைகள் நீங்கி பூரண விடுதலை பெற்றுள்ளேன். தேவனுக்கே மகிமையுண்டாவதாக. ஐயாவுக்கும் என் நன்றிகளைத் தெரிவித்துக் கொள்கிறேன்.

Sr. Chitra - Munjurpet



கடந்த இதழின் கேள்விகளுக்கு சரியான விடைகள்

- | | |
|--------------------|------------------------|
| 1. எசே 7 : 10 | 9. எசே 8 : 16 |
| 2. எசே 13 : 09 | 10. எசே 10 : 2 |
| 3. எசே 5 : 16 | 11. எசே 1 : 16, 10 : 9 |
| 4. எசே 15 : 6 | 12. எசே 11 : 7 |
| 5. எசே 3 : 15 | 13. எசே 6 : 11 |
| 6. எசே 9 : 4 | 14. எசே 2 : 10 |
| 7. எசே 14 : 14, 20 | 15. எசே 12 : 19 |
| 8. எசே 4 : 5 | |



CGA Church Service Live Streaming Schedules are given below in Indian Timings - IST

MORNING DEVOTION

1st Day of the Month - 5.00 to 6.00 am

SUNDAY SERVICE (TAMIL)

Every Sunday - 9am to 11.30 am

SUNDAY SERVICE (ENGLISH)

2nd, 3rd and 4th Sunday of the Month - 7.15 pm to 8.15 pm

BIBLE STUDY

Every Wednesday - 7.30 pm to 8.30 pm

FASTING & DIVINE HEALING MEETING

2nd Saturday of the Month - 10 am to 2.00 pm

TARRYING MEETING

4th Saturday of the Month - 7.30 to 8.30 pm

CGA Church is Streaming everyday Messages given by Rev. Dr. Victor Vimal, Songs and Announcements

Everyday from 7 am to 8am (Indian Time - IST)

Everyday from 7 pm to 8 pm (Indian Time - IST)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

‘தேடுங்கள் கண்டடைவீர்கள்’

(எசேக்கியேல் தீர்க்கதரிசன புத்தகம் அதிகாரம் 16-லிருந்து 30 அதிகாரம் வரை உள்ள பகுதியிலிருந்து எடுக்கப்பட்டவை)

1. திறப்பின் வாசலில் நிற்க ஒருவனைத் தேடினேன். ஒருவனையும் காணவில்லை என்றார். எங்கே ?
2. யாரை பூரண செளந்திரயவதி என்றார்கள் ?
3. ஈரலை குறிப்பார்ப்பது யார் ?
4. 40 வருஷம் குடியற்றிருக்கும் தேசம் எது ?
5. எது தேவனுக்குப் பிரியம் ? எதை தேவன் விரும்புகிறதில்லை ?
6. எங்கே கொண்டுபோய் முகமுகமாய் வழக்காடுவார் ?
7. பாபிலோன் ராஜா எப்போது எருசலேமிலே பாளையமிறங்கினான் ?
8. பலவருணமுள்ள கழுகு எங்கேயிருந்து வந்தது ?
9. உன் மூக்கையும் காதுகளையும் அறுத்துப் போடுவார்கள் யார் ?
10. தானியேலைப் பார்க்கிலும் ஞானவான் யார் ?
11. சோதோமின் அக்கிரம் என்பது என்ன ?
12. யாருடைய பேரை ஜாதிகளுக்குள் இராதபடிக்குச் செய்தார் ?
13. எலும்பு முறிவுக்கு பத்தை கட்டுவதில்லை யாருக்கு ?
14. கனி எப்படி காய்ந்து போயிற்று ?
15. உன்னை வெறும் பாறையாக்கிவிடுவேன் என்று யாரைச் சொன்னார் ?

கடந்த மாத இதழுக்கு சரியான விடையளித்தவர்கள்

சகோதரிகள்

1. Sr. Grace - Vellore
2. Sr. Dhanamani - K.V. Kuppam
3. Sr. Christina Benjamin - Erode
4. Sr. Sheela Balakumar - Madurai
5. Sr. Hepzie Thomas - Padappai
6. Sr. Annammal Devaraj - Arni
7. Sr. Mercy Gopinath - Vellore
8. Sr. Grace Backiyavathy - Vellore
9. Sr. Jeyaseeli Jeyaraj - Lalgudi

10. Sr. Annie Inbanayagam - Tuticorin
11. Sr. Beryl Basker - Padappai
12. Sr. Inba Prakash - Ranipet
13. Sr. Rosemary Roxon - Vellore
14. Sr. Lycia Joseph - Vellore
15. Sr. Alice Augustine - Vellore

சகோதரர்கள்

1. Bro. Abraham - Vellore